

---

Painganadu Ganapatishastrikritam Shiva Ashtakam

ಪೈಂಗನಾಡು ಗಣಪತಿಶಾಸ್ತ್ರೀಕೃತಂ ಶಿವಾಷ್ಟಕಂ

Document Information



---

Text title : Painganadu Ganapatishastrikritam Shiva Ashtakam

File name : painganADugaNapatishAstrikRRitaMshivAShTakam.itx

Category : shiva, aShTaka

Location : doc\_shiva

Proofread by : Sivakumar Thyagarajan Iyer

Description/comments : 45 in Stotrasamuchchaya 1, Edited by Pandit K. Parameshwara Aithal

Latest update : September 23, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 23, 2023

*sanskritdocuments.org*

---



ಪೈಂಗನಾಡು ಗಣಪತಿಶಾಸ್ತ್ರೀಕೃತಂ ಶಿವಾಷ್ಟಕಂ



ಓಂ ಶ್ರೀಗಣೇಶಾಯ ನಮಃ .  
(ವ್ಯುತ್ಪತ್ತಿನೈವ ಶಾಸ್ತ್ರೇಷು ತಥಾ ಕಾವ್ಯೇಷು ಚಾಪಿ ನ .  
ಕೇವಲಂ ಶಿವಪಾದಾಬ್ಜಸ್ಮರಣಾತ್ ಕಥಯಾಮ್ಯಹಂ .. 1..  
ವಿನಮ್ಯ ವಿಪಥಾಗ್ರಜೀವಿಹಿತಲಿಪ್ಪವೀಕ್ಷಾಲವಂ  
ವಿನಮ್ರಜನಸಂತತೇರ್ವಿಹಿತಸಂತತಜ್ಞಾನಕಂ .  
ವಿಭುಂ ವಿಮಲಯಾಮಿನೀವಿಧುಕಿಶೋರಕೇಶಾವಲಿಂ  
ಗಣೇಶವಿದುಷಾಧುನಾ ನಿಜಕೃತಿನ್ನು ಲೇಲಿಖ್ಯತೇ .. 2..  
ಪಾಕಾರಿಪ್ರಭೃತೀನ್ ಸುರಾನವತಿ ಯೋ ನಾಕಾರಿಸಂಘಾತ್ ಸದಾ  
ಪಾಕಾತ್ ಪುಣ್ಯಕೃತೇಃ ಸ್ವಪಾದಯುಗಲೀಸ್ವಾಕಾಂಕ್ಷಚಿತ್ತಾಯ ಯಃ .  
ಸ್ವಾಕಾರಂ ದದತೇ ಸತೋಷಮಧುನೋಮಾಕಾಮುಕ ತ್ವಂ ಪ್ರಭೋ  
ಮಾ ಕಾರ್ಷೀರ್ಮಯಿ ಕೋಪಲೇಶಮಪಿ ಯಲ್ಲೋಕಾನುಕಂಪೀ ಭವಾನ್ .. 1..  
ಚಂದ್ರೋ ಯನ್ಮುಖಕಾಂತಿತ್ಯಲ್ಯ ಇತಿ ತಂ ಲೋಕತ್ರಯೇ ದುರ್ಲಭಂ  
ಮತ್ಪ್ರಾ ದ್ರಷ್ಟುಮತೀವ ತೋಷಸಹಿತೋ ವಿಷ್ಟುಃ ಪರಾಮೃಶ್ಯ ಚ .  
ಅಕ್ಷೈವೈಕಮಚೀಕೃಪತ್ ತಮಧುನಾ ಪಾಪೌಘಭೃಂಗಾವಲೀ-  
ಭೇದೇ ವಜ್ರಧರಃ ಸ್ವಯಂ ಶಿವಮಿದಂ ವಿತ್ತಂ ಹಿ ಜಿಜ್ಞಾಸತೇ .. 2..  
ಚಂದ್ರಂ ವೀಕ್ಷ್ಯ ಯದೀಯಮಾನನಮಿತಿ ಭ್ರಾಂತ್ಯಾ ಸರೋಜವ್ರಜೋ  
ಭಾಮಾಂ ಪ್ರಾಚಿ ಭರಿಷ್ಯತಿ ಚ್ಛವಿಭಿರಿತ್ಯಾಲೋಚ್ಯ ಭೀತ್ಯಾಕುಲಃ .  
ಆಕಾಂಕ್ಷನ್ನಿವ ತತ್ ಪ್ರ(ಭಾತಮಧುನಾ)ಪ್ಯಾಸ್ತೇ ನಮನ್ಮೂರ್ಧಕಂ  
ತತ್ತಾದೃಗ್ವದನಾಂಬುಜಾಯ ಶಿವ ತೇ ವೀಧೀಯ (?) ನಿತ್ಯಂ ನತಿಂ .. 3..  
ಪಾದಾಂಭೋಜಯುಗೇ ಹಿ ಯಸ್ಯ ವಿನಮಹ್ಮಾದಿದೇವಚ್ಛಟಾ-  
ಕೋಟೀರಸ್ಥಿತದೇವರಾಣ್ಮಣಿಗಣಸ್ಪೂರ್ಯುತ್ಥಿತಾಚ್ಛಚ್ಛವಿಃ .  
ತಾದರ್ಥ್ಯಾಂಬುಜಸಂಘಸಂಗಿವಿಲಸದ್ಭೃಂಗಾರ್ದನಾಂಗೋಽಪಿ ಮಾಂ  
ಸೋಽಯಂ ಮಂದಿರಯತ್ಯಮಂದಕುತುಕಾದಾನಂದಕಂದೋ ಮನಃ .. 4..  
ಯತ್ಪಾದಾಬ್ಜಯುಗಂ ಸ್ವಕಾಂತಿಸಮತಾವಾಂಛಂ ಸರೋಜವ್ರಜಂ  
ಜಿತ್ವಾ ಸ್ವಚ್ಛವಿಭಿರ್ಮೃಣಾಲನಿವಹವ್ಯಾಚ್ಛೈರಹೋ ರಶ್ಮಿಭಿಃ .  
ಬದ್ಧಾಗ(ಜ್ಜನಿಮಾ)ಪ ತಜ್ಜಲನಿಧೌ ಭಕ್ತೇಷ್ಟದಾತಃ ಪ್ರಭೋ

ಸ್ವಚ್ಛಂದಂ ವಿಜರೀಹರೀತು ಮಮ ಹೃತ್ಸೌಧೇ ಪದಾಬ್ಜಂ ತವ .. 5..  
ಯಸ್ತ್ವ ಲ್ಲೋಚನಕಾಂತಿನೀಲಜಲದಃ ಪಾಪೌಘದಾವಾನಲಂ  
ದಾಮ್ಯನ್ ನಿಶ್ಚಲಭಕ್ತಿಯುಕ್ತಜನತಾಹೃಚ್ಛಾತಕಾನಾಂ ಮುದಾ .  
ಆತ್ಮಾನಂದಮಯೀಂ ತನೋತಿ ಸತತಂ ತೃಪ್ತಿಂ ದಯಾಂಭೋನಿಧೇ  
ತೃಷ್ಣಾದಗ್ಧಮನನ್ಯದೇವಶರಣಂ ಹೃಚ್ಛಾತಕಂ ಪಾತು ನಃ .. 6..  
ಯಸ್ಯೇಶಸ್ಯ ದಿನೇಶರೂಪಮಪಿ ಯನ್ನೇತ್ರಂ ದಯಾಶೀತಲ-  
ಚ್ಛಾಯಂ ಸ್ವಸ್ಯ ಹಿ ರಶ್ಮಿಭಿರ್ವಿನತಹೃತ್ಪಾಥೋಜಸಂಘಂ ಸದಾ .  
ಸಂತೋಷೇಣ ಮಹಾವಿಕಾಸ ಭರಿತಂ ಸಂತನ್ಯತೇ ಶಂಕರ  
ತ್ವತ್ತತ್ತಾದೃಶಲೋಚನೇನ ಮಮ ಹೃತ್ಪದ್ಮಂ ತಥಾ ತನ್ಯತಾಂ .. 7..  
ಲೀಲಾಲೋಲಕಟಾಕ್ಷದಗ್ಧಮದನಃ ಕಾಲಾಂತಕಃ ಸರ್ಪರಾ-  
ಣ್ಮಾಲಾಲಂಕೃತಸರ್ವಗಾತ್ರರುಚಿರೋ ಹಾಲಾಹಲೋದ್ಯದ್ಗಲಃ .  
ಚೂಲಾನಂತಶಿರಃಕಿರೀಟಸುರರಾಣ್ಸ್ಮಾಲೀವಿರಾಜತ್ಪದೋ  
ಫಾಲಾಲಂಕೃತಭೂತಿರಪ್ಯುಪನಿಷಜ್ಜಾಲಸ್ತುತಃ ಪಾತು ನಃ .. 8..  
ರಸಲೇಶವಿವರ್ಜಿತಾಂ ಪ್ರಭೋ ನುತಿನಾಮ್ನೀಮಧುನಾ ಪ್ರಲಾಪವಾಚಂ .  
ಸ್ತುತಿಮೇವ ಗೃಹಾಣ ಧೂರ್ಜಟೇ ನಿಜಭಕ್ತಾಧಿಕತೋಷದಾನದಕ್ಷ .. 9..  
ಇತಿ (ಪೈಂಗನಾಡು) ಗಣಪತಿಶಾಸ್ತ್ರೀಕೃತಂ ಶ್ರೀಮಚ್ಛಿವಾಷ್ಟಕಂ ಸಂಪೂರ್ಣಂ .

(45)

Proofread by Sivakumar Thyagarajan Iyer

---

Painganadu Ganapathishastrikritam Shiva Ashtakam

pdf was typeset on September 23, 2023

Please send corrections to [sanskrit@cheerful.com](mailto:sanskrit@cheerful.com)

